

# ÚTLOND

SAMBAND  
ÁRNI JOENSEN  
FARTEKST@MAIL.DK  
TLF 341800

– Oljan fer upp í 150 dollarar, kemur Iran upp í stríðið

(norskur oljuprofessari)

## STUTT SAGT

### Dýrt kríggj

Eitt yvirlit hjá ameríknsku Kongressinum vísir, at kríggj í Irak hefur kostað ameríknsku skattgjaldarunum 291 milliardir dollarar higartil.

Kongressin væntar, at Irak-kríggj verður tað næstdýrasta í ameríknsku søguni, tí ein framrokning vísir, at kríggj fer helst at kosta einar 500 milliardir dollarar, um teir seinastu ameríknsku hermennirnir verða tiknir úr Irak í 2009, og um afturtøkan byrjar næsta ár. Tekur afturtøkan meiri enn trý ár, fara útreiðslurnar av kríggjum at koma upp á slakar 700 milliardir dollarar, stendur í yvirlitinum hjá Kongressinum.

Yvirlitið hjá Kongressinum staðfestir, at Irak-kríggj



hefur longu kostað USA munandi meiri, enn ameríknska stjórnin hevði roknað við. Enn hefur kríggj í Irak ikki kostað líka nógv sum Vietnamkríggj, ið kostaði USA 600 milliardir dollarar, men politiskir serfrøðingar hava leingi sagt, at Irakkríggj verður tað dýrara, tá saman um kemur, skrivar AP úr Washington.

### Í fongsl fyri síni sjónarmið

Lögreglan í Iran hefur tikið Sayed Ali Akbar mousavi-Kho'ini, tí hann var við í einari fríðarligari kravgongu í Teheran til frama fyri, at iranskar kvinnur skulu hava betri rættindi í samfelagnum.

Amnesty International hefur samrásett Sayed sum samvitskufanga, og felagsskapurin sigur, at vandi er fyri, at hann verður píndur í fongslinum. Sayed er fyrrverandi formaður í einum studentafelagsskapi og hefur eisini sitið í iranska tjóðartinginum, har hann var iðin talsmaður

fyri mannrættindum og stríddist fyri at fáa politiskar fangar úr landsins fongslum.


Sambært loyniligum keldum er Sayed nú í einum fongslum, sum iranska fregnartænastan rekur, og keldurnar hava greitt frá, at hann er vorðin bukaður fleiri ferðir. Amnesty International hefur kravt, at hann verður latin leysur alt fyri eitt, samstundis sum felagsskapurin mælir iransku myndugleikum til at kanna tíðindini um, at Sayed hefur fingið ringa viðferð í fongslinum.

### Tíðin farin frá Bob Geldof

Tann eina ferð so væl umtókta íriska rockstjórnan Bob Geldof er ikki so væl umtóktur á pallinum longur.

Nú um dagarnar noyðdist Geldof at avlýsa tveir konsertir, sum hann skuldi hava í Italia, tí tað vísti seg, at færri enn 50 høvdu keypt sær atgongumerki, skrivar AP. Umboðsmaður hansara í Italia, Francesco Iacovone, heldur, at onkur hefur boykottað konsertirnar, men sjálfur hefur Bob Geldof longu boðað frá, at hann ætlar sær at halda konsert í Italia seinni.

Í fjór skipaði Bob Geldof fyri Live 8-konsertunum um allan heimin, og tá fekk hann nógv rós, men



Bob Geldof

hann noyðist ivaleyst at sanna, at tann tíðin er farin, tá fólk komu at lurta eftir honum.

# Iran ávarar aftur Ísrael



Ræðsluárin fólk í ísraelska býnum Haifa. Hizbollah-raketir hava fleiri ferðir rakt býin

– Ísrael gevur sína egnu grøv, um landið ger innrás í Libanon, sigur iranski forsetin.

#### MÍÐEYSTUR

Árni Joensen  
fartekst@mail.dk

– Ísrael verður javnað við jörðina, og ísraelsmenn grava sína egnu grøv, leypa teir á Libanon, sigur iranski forsetin, Mahmoud Ahmadinejad, sambært BBC.

– Eg mæli teimum til at

pakka niður og at fara úr økinum, áðrenn teir verða innibýrgdir í eldinum, sum teir hava kynt í Libanon, leggur hann afturat.

Tað var Iran, sum legði lunnar undir Hizbollah-rørsluna í Libanon í 1982, men iranska stjórnin avsannar, at rørslan fær pengar ella vápn úr Iran. Stjórnin í Teheran hefur eisini avsannað, at tað var hon, sum mælti Hizbollah til at burturflyta tveir ísraelskar hermenn við libanska markið fyri tiggju døgum síðani.

Sýriska stjórnin hefur

eisini kunngjørt, at hon heldur eyga við tí, sum hendir í Libanon, og embætismenn í Damaskus hava sagt, at Sýrland fer ikki at góttaka, at Ísrael ger innrás í Libanon.

#### Friðarlið úr ES

Ísraelski forsætisráðharrin, Ehud Olmert, segði í gjár, at Ísrael er sinnað at góttaka, at friðarvæðingarmenn úr ES-londunum fáa stóð á markinum til Libanon. Hann legði afturat, at teir útlendsku hermennirnir

skulu fáa stuðul frá libanska stjórnarherinum.

Ísraelska verjumálaráðið hefur gjørt greitt, at álopini á mál í Libanon fara at halda fram minst eina viku afturat. Leiðarin fyri neyðhjálpáráðinum hjá ST, Jan Egeland, segði í gjár, at Ísrael brýtur altjóða fólkarrættin við at bumba íbúðarhús í Libanon.

– Hetta má steðga alt fyri eitt, segði Egeland, sum metti, at umleið ein hálf millión libanar hava tørv á neyðhjál.

## Oljuprísurin kann fara upp á 150 dollarar

Verður Iran drigið upp í kreppuna í Libanon, kann oljuprísurin fara upp í 150 dollarar

#### OLJUPRÍSUR

Árni Joensen  
fartekst@mail.dk

Iran er eitt av heimsins størstu

oljuframleiðaralondum. Í fjór útflutti landið fyri milliónir tunnur um dagin, og tað svarar til 5,1 prosent av allari framleiðsluni í heiminum.

Tí fær tað álvarssamar avleiðingar, verður landið drigið upp í kreppuna í Libanon, sigur Øystein Noreng, professari í oljubúskapi, við Dagens Næringsliv.

Hann sigur, at tað er ikki óhugsandi, at oljuprísurin kann fara upp á einar 150 dollarar fyri tunnuna, verður Iran av álvara drigið upp í kreppuna.

Ein annar oljemarkaðarserfrøðingur, Anette Einarsen, sigur við DN, at hon væntar ikki, at prísurin fer so langt upp, men at tað er sannlíkt, at hann fer upp

á einar 100 dollarar, kemur Iran upp í kreppuna.

Oljuprísurin er hækkaður umleið 20 prosent higartil í ár orsakað av stríðinum um kjarnorkuætlanina hjá Iran, og hann er ferfaldaður tey seinastu fýra árin, skrivar Aftenposten.